

## वार्ड महानगर



श्री करणी देशनोक धाम की 31वीं पदयात्रा शुक्रवार को प्रातः 8.15 बजे वार्ड-25 बनीपार्क स्थित श्री करणी चारण छात्रावास से लाल ध्वजाओं, जयकारों और बैंड-बाजे के साथ रवाना हुई। यात्रा 25 सितम्बर को देशनोक धाम पहुंचेगी।

### घर-घर से कचरा संग्रहण योजना मुरलीपुरा की कई कॉलोनियों में नहीं आ रही गाड़ियां

महानगर संवाददाता

जयपुर। मुरलीपुरा वार्ड-4 की जमनापुरी, अल्कापुरी, शिवनगर द्वितीय में कचरा लेने के लिए गाड़ी नियमित रूप से नहीं आ रही है जिससे स्थानीय लोगों के सामने कचरा निस्तारण की समस्या खड़ी हो गई है। जमुनापुरी के नीरज कुमार, अल्कापुरी के घनश्याम ने स्थानीय पार्षद को लिखित में शिकायत दर्ज करवाई है कि उनके घरों तक कचरा लेने के लिए गाड़ियां नहीं आ रही हैं। नगर निगम ने सभी स्थानों से कचरा पात्र हटा लिए हैं अब लोगों के सामने समस्या उत्पन्न हो गई है कि वे कचरे का निस्तारण कहां करें।

### स्टेम एजुकेशन पर सम्मेलन आयोजित

महानगर संवाददाता

जयपुर। केम्ब्रिज कोर्ट वर्ल्ड स्कूल में स्टेम एजुकेशन सम्मेलन आयोजित किया गया, जिसका उद्देश्य विद्यार्थियों को समयानुसार तकनीकी ज्ञान को सफल रूप से समझने के योग्य कर सकते हैं। सम्मेलन में बताया गया कि उपरोक्त शिक्षा के अंतर्गत विद्यार्थी शैक्षिक समस्या का समाधान अपनी क्रियात्मक सोच द्वारा 3 से 4 विद्यार्थियों के समूह में मॉडल निर्माण द्वारा करते हैं। साथ ही यह भी बताया कि विडियो प्रदर्शन द्वारा विद्यार्थियों की सीखने की कला को नवीन व रोचक अनुभव प्रदान करता है। यह शिक्षा विद्यार्थियों के शैक्षिक स्तर को उच्चतम बनाने में अति प्रभावपूर्ण है। विद्यालय की संस्था प्रधान लता रावत ने स्वयं कक्षा कार्यक्रम का निरीक्षण कर विद्यार्थियों को उपरोक्त शिक्षा के महत्व व आवश्यकता को बताकर विद्यार्थियों को उपरोक्त शिक्षा का पूर्ण लाभ उठाएंगे।

### 35वीं गिरिराज धाम पदयात्रा 21को

महानगर संवाददाता

जयपुर। श्रीगिरिराज सेवा समिति श्योपुर, सांगानेर की 35वीं गोवर्धन धाम पदयात्रा 21 सितम्बर को वार्ड नं. 46 मुरली गेस्ट हाउस थाना सर्किल से सुबह 8 बजे गोवर्धन धाम के लिए रवाना होगी। समिति के संरक्षक बाबूलाल शर्मा और अध्यक्ष बिरधीचंद शर्मा ने बताया कि पदयात्रा 21 को नायला मोड, 22 को पंचमुखी हनुमान जटवाड़ा, 23 को गिरिराज मंदिर दौसा, 24 को अमरसिंह की ढाणी रायपुर, 25 को पाटौली, 26 को बाछरेन, 27 को कटुमर, 28 को रसिया, 29 को श्री बजरंग प्रशिक्षण महाविद्यालय और 30 को गोवर्धन धाम पहुंचेगी। समिति के जगदीश पटेल, विष्णुदत्त व्यास, बद्रीनाराण मीणा, बंशीलाल शर्मा, के.के. गुप्ता, रामस्वरूप मीणा, गणेश प्रधान, अशोक शर्मा, सहित उनके समिति के सदस्य पदयात्रा को हरी झंडी दिखाकर रवाना करेंगे। पदयात्रा के दौरान पदयात्री नाचते गाते और भजन कीर्तन करते हुए जाएंगे।

## शिविर में 24 दिव्यांगों का पंजीयन किया

वार्ड 41, 43, 61, 62 में आज होगा दिव्यांग शिविर का आयोजन

महानगर संवाददाता

जयपुर। पं. दीनदयाल उपाध्याय विशेष योग्यजन पंजीकरण अभियान के तहत जयपुर जिला प्रशासन के निर्देश पर नगर-निगम क्षेत्र में आयोजित किए जा रहे वार्ड वार विशेष शिविरों के इसी क्रम में शुक्रवार को वार्ड 72 के नाहरवाड़ा सामुदायिक केंद्र में शिविर आयोजित हुआ। शिविर में 50 दिव्यांगों को सूचीबद्ध और 24 का पंजीयन किया गया। 14 दिव्यांगों के आधार कार्ड और 5 महिलाओं के भामाशाह पंजीकरण करवाया। महिला परिवेक्षक इंदुबाला शर्मा, आशा



सहयोगी माया खंडेलवाल ने शिविर में विशेष योगदान दिया। इसी क्रम में शनिवार को वार्ड 41 में मानसरोवर जोन के जोन कार्यालय, गोखले मार्ग व वार्ड 43 में त्रिवेणी नगर के

सामुदायिक केंद्र और मोतीडूंगरी जोन के वार्ड 62 स्थित पार्षद कार्यालय जवाहर नगर, वार्ड 61 में सेक्टर 3, सामुदायिक केंद्र जवाहर नगर में शिविर होगा।

### बालाजी ग्रुप के प्रतिनिधियों ने निकाली रैली



महानगर संवाददाता

जयपुर। विश्वकर्मा ट्रांसपोर्ट एसोसिएशन के चुनाव में बालाजी ग्रुप के प्रतिनिधियों की शुक्रवार को वीकेआई रोड नम्बर 12 स्थित चुनाव कार्यालय से सुबह 11 बजे वाहन रैली निकाली गई। रैली विश्वकर्मा से चौम्

पुलिया, रीको कांप्लेक्स, दिल्ली रोड, अजमेर रोड होते हुए वापस कार्यालय पर आम सभा में परिवर्तित हुई। पूर्व अध्यक्ष ओमप्रकाश शाह ने बताया कि वाहन रैली के दौरान बालाजी ग्रुप का ट्रांसपोर्ट व्यावसायियों ने जगह-जगह पर स्वागत किया।

### ब्लड डोनेशन, डिबेट, पोस्टर मेकिंग व क्विज कॉम्पिटिशन आयोजित

महानगर संवाददाता

जयपुर। पूर्णिमा फाउंडेशन के विभिन्न संस्थानों में इंजीनियर्स डे के अवसर पर कई एक्टिविटीज आयोजित की गईं। जैन सोशल ग्रुप एमरल्ड तथा रोटरी क्लब जयपुर मिडटाउन के सहयोग से पीसीई, पीआईईटी व पीजीआई कैम्पस में ब्लड डोनेशन कैम्प लगाया गया, जिसमें कुल 510 यूनिट रक्तदान किया गया। इज बायकॉटिंग शॉपिंग ऑफ चाइनीज गुड्स ऑन दिवाली इनफ टू हैम्पर चाइनाज होल्ड ऑन इंडियन डोमेस्टिक मार्केट' विषय पर इंटर कॉलेज डिबेट मंथन-2017 का फास्ट राउंड आयोजित किया गया, जिसमें स्टूडेंट्स ने विषय के पक्ष और विपक्ष में मजबूत दलीलें पेश कीं। पूर्णिमा यूनिवर्सिटी में इंजीनियर्स डे समारोहपूर्वक मनाया गया, जिसके चीफ गेस्ट डॉ. डी पी शर्मा थे। इस सेलिब्रेशन के तहत ऑटो एक्सपो, क्विज कॉम्पिटिशन व पोस्टर मैकिंग कॉम्पिटिशन का आयोजन किया गया।



# सब मिलकर करें मलेरिया के खिलाफ लड़ाई



### इन लक्षणों को नजरअंदाज न करें

- बुखार
- कंपकपी
- सिर दर्द
- बदन दर्द
- मिचली व उल्टी होना

यदि ऊपर दिये गये लक्षण दिखें तो तुरंत खून की मुफ्त जांच व उपचार के लिए नजदीकी स्वास्थ्य केंद्र पर जायें या स्वास्थ्यकर्मी से संपर्क करें


### बचाव के उपाय



अपने घर के आस-पास पानी जमा न होने दें और छोटे-बड़े गड्ढों व पानी जमा होने वाली जगहों को मिट्टी से भरें



कुओं, तालाबों, पोखरों और जलाशयों में मच्छरों के लार्वा खाने वाली गम्बुजिया मछलियां डालें



अपने घर में कीटनाशक का छिड़काव जरूर करायें



मच्छरों के काटने से बचने के लिए मच्छरदानी का प्रयोग करें और मच्छरों को भगाने वाली काँइल, क्रीम, मशीन इत्यादि का प्रयोग करें

उपचार के दौरान यदि लक्षण दिखना बंद भी हो जाए तो भी दवा बीच में ना छोड़ें, पूरा उपचार करायें



राष्ट्रीय वैक्टर जनित रोग नियंत्रण कार्यक्रम  
स्वास्थ्य सेवा महानिदेशालय  
स्वास्थ्य और परिवार कल्याण मंत्रालय  
[www.nvbdc.gov.in](http://www.nvbdc.gov.in), [www.mohfw.nic.in](http://www.mohfw.nic.in)  
[www.pmindia.gov.in](http://www.pmindia.gov.in) [www.mygov.in](http://www.mygov.in)